

- ఆ. కెంపు కలువ బొగడ కుంకుమ రంగవుచు
తీగ బ్రాకినట్లు పైకి బ్రాకి
వామదేవు బోలి విశ్వంబు నిండి ఓ
శుద్ధ సత్య తేజ సూర్య దేవ
- ఆ. తేజ మొప్పి యిలను బీజమై యుండగా
కామి తార్థ దాయి కల్పతరువ
సృష్టి జీవి కెల్ల సౌఖ్య ప్రదాయివో
శుద్ధ సత్య తేజ సూర్య దేవ
- ఆ. అంగుళంబు గదులు అంబుధులింకును
నీరు ఆవిరగును నీదు మహిమ
గాలి కదలు చుండు గాఢమో వేడిచే
శుద్ధ సత్య తేజ సూర్య దేవ
- ఆ. అనల దేవు తోడు అండయై యుండెనా
సర్వ సృష్టి నెల్ల సమయ జేయు
శక్తి వంతు వయ్యు శాంత చిత్తుండవు
శుద్ధ సత్య తేజ సూర్య దేవ
- ఆ. నీదు తేజ మొప్పి నిఖిలంబు కాపాడ
ఉషయు యేగె తురగ రూపు మోసి
ఆమె రూపు గూడి అశ్వినీ కొమరుల
దేవ వైద్యులనగ తెలియ బడగ
బడసి నావు నీవు బ్రహ్మవైయెంతయు
శుద్ధ సత్య తేజ సూర్య దేవ
- ఆ. కామితార్థ ప్రదుల కళ్యాణ ప్రదమౌగ
ఆత్మ దృష్టి తోడ అరసి వేగ
ఆత్మ బలము నిచ్చి అండగా నుండుమా
శుద్ధ సత్య తేజ సూర్య దేవ
- ఆ. చిత్త శుద్ధి తోడ చేసితి గొనుమోయి
ఇరువదేడు అటవెలదులివిగో
చిన్న జోగిరాజు చే కొని బ్రోవంగ
శుద్ధ సత్య తేజ సూర్య దేవ

Kukatpally, Hyderabad-72
8688553902

రచయిత : మహాకవి మండపాక



సూర్యస్మృతి

సప్తాశ్వ రథమారూఢం ప్రచండం కశ్యపాత్మజం

శ్వేత పద్మ ధరం దేవం తం సూర్యమ్ ప్రణమామ్యహమ్

- ఆ. అర్క భాను అరుణ ఆదిత్య భాస్కర
పద్మ బాంధవుండ పద్మసఖుడ
మిహిర సప్తాశ్వ మార్తాండ నామాఖ్య
శుద్ధ సత్య తేజ సూర్య దేవ
- ఆ. తూర్పు దిక్కు కన్య తోరంపు బిడ్డవై
తపసి జనుల కెల్ల తత్వ మెరపి
జగతి బ్రోచు కోర్కె జరియించు వాడవో
శుద్ధ సత్య తేజ సూర్య దేవ
- ఆ. అరుణ రాగ ప్రభల ఆవిర్భవించియు
అంధ కార మొలుచు అధిపవీవు
జగతి తేజ మొప్పు జాజ్వల్య రూపమో
శుద్ధ సత్య తేజ సూర్య దేవ
- ఆ. దినము వెల్గు నీదు తేజంబు వలనను
కమల వికసనంబు కాంచు గాదె
జగము నిల్చు నీదు జపము చేయంగను
శుద్ధ సత్య తేజ సూర్య దేవ
- ఆ. జగము లన్ని జాట్టి జాడ్యంబు పోగొట్టి
ప్రాణి కెల్ల సుఖము పాయజేసి
విమల కీర్తి వినుత విఖ్యాత శీలివో
శుద్ధ సత్య తేజ సూర్య దేవ

- ఆ. చలము బలము నిచ్చి చల్లగా కాచెదు
తిమిర రోగ బాధ తీర్చిదిద్దు
ఘనతరంబు నీదు ఘనత నేనెంచలే
శుద్ధ సత్య తేజ సూర్య దేవ
- ఆ. సృష్టి ముందు నీవు సృష్టింప బడితివి
వేల వేల యేండ్లు వెలుగు రూప
పాడి దప్పు నట్టి ప్రత్యక్ష దైవంబు
శుద్ధ సత్య తేజ సూర్య దేవ
- ఆ. నిముస మైన గాని నిలుకడ లేకయే
ఏక చక్ర రథము యెక్కి తిరుగు
ఊర్లు లేని వాడు ఊత సారథి నీకు
శుద్ధ సత్య తేజ సూర్య దేవ
- ఆ. ఛాయ పద్మ ఉషయు చక్కని భార్యలు
వీడ కెప్పుడు ఛాయ వెంటనుండు
పద్మ బాంధవుండ పద్మ సఖుడ
శుద్ధ సత్య తేజ సూర్య దేవ
- ఆ. వీర భద్రు చరణ విశదంపు తాపు చే
పండ్లు యూడు టొట పండ్లు పాలె
నీకు భోజ్యమెప్పుడు నిక్కంబు తాగునయా
శుద్ధ సత్య తేజ సూర్య దేవ
- ఆ. సప్త తురగ తేరు సంతరించిన దేవ
తొడలు లేని వాడు తోలుచుండు
ఏక చక్ర రథము యేమి చెప్పగ వచ్చు
శుద్ధ సత్య తేజ సూర్య దేవ
- ఆ. ప్రాణి కోటి కెల్ల ప్రత్యక్ష దైవంబు
సృష్టి కెల్ల ఆది సృష్టి వీవు
గ్రహము లందు నీవు ఘనమైన వాడవు
శుద్ధ సత్య తేజ సూర్య దేవ
- ఆ. ఎండ వేడి కాంతి యెల్లెడ ప్రసరించి
అండ పిండ మందు నుండు జీవ
తతిని కాచి పెంచు తత్వంబు నీదయా
శుద్ధ సత్య తేజ సూర్య దేవ

- ఆ. కోటి ప్రభల వెల్గు కోణార్క దేవుండ
ఆంధ్ర దేశమందు అరసవిల్లి
నీదు పేరు మోసి నిత్య తీర్థము లాయె
శుద్ధ సత్య తేజ సూర్య దేవ
- ఆ. నీదు గమన కాదె నెలలును ఋతువులు
అయన కాల గణన మంద గలము
నీవు లేని నాడు నిఖిలంబు శూన్యము
శుద్ధ సత్య తేజ సూర్య దేవ
- ఆ. పదియు రెండు నెలలు పట్టును నిను జుట్టి
సరిగ తిరిగ రాగ సరిగ భూమి
ఆరు ఋతువు లమరు అలరుచు నెంతేని
శుద్ధ సత్య తేజ సూర్య దేవ
- ఆ. బీజ మంకు రింప బోలదు నిను వీడి
తేజ మంద లేరు తపసి జనులు
అగును నిశ్చలమ్ము అంతయు చీకటి
శుద్ధ సత్య తేజ సూర్య దేవ
- ఆ. నిన్ను జూడ కెవరు నీరైన ముట్టరు
కన్నులున్న గానె కాంచ గలరు
కన్ను లిచ్చి గాచు కారుణ్య దైవమ్ము
శుద్ధ సత్య తేజ సూర్య దేవ
- ఆ. ప్రొద్దు నియమ ముంట విజ్ఞుల నియమమ్ము
ప్రొద్దు గనని రోజు దుర్దినమ్ము
అల్ప జనులు నీదు ఆధిభ్య మెరుగరు
శుద్ధ సత్య తేజ సూర్య దేవ
- ఆ. నిన్ను కొలిచినంత నిక్కము కుష్టంబు
యెంత యున్న గాని వింత గాను
మాయ మగును నీదు మహనీయ గరిమచే
శుద్ధ సత్య తేజ సూర్య దేవ
- ఆ. కర్మ చేత విధిని కర్మ హీనుడొకడు
కుష్టు చేత కుంది కుమిలి కుమిలి
నిన్ను కొలిచినంత నిర్మలాంగుండయ్యె
శుద్ధ సత్య తేజ సూర్య దేవ